

પ્રસાર ભારતી

સમાચાર વિભાગ, આકાશવાણી, અમદાવાદ

Date: 25-04-2026

EVENING: 7.10 TO 7.20

Day : SATURDAY

Regional News

આકાશવાણી અમદાવાદ-વડોદરા પ્રાદેશિક સમાચાર પ્રવેશ અડિએચા વાંચે છે

- 1) સ્થાનિક સ્વરાજ્ય સંસ્થાઓની નવ હજાર 263 બેઠક માટે આવતીકાલે મતદાન. મુક્ત, ન્યાયી અને પારદર્શક ચૂંટણી યોજવા તંત્ર સજ્જ.
- 2) રાજ્યભરના મતદાનમથકો પર 92 હજાર 253 પોલીસનો લોખંડી બંદોબસ્ત.
- 3) ભાજપના વરિષ્ઠ નેતા અને મુખ્યમંત્રી ભૂપેન્દ્ર પટેલ, કોંગ્રેસના પ્રદેશ પ્રમુખ અને આમ આદમી પાર્ટી સહિતના પક્ષના નેતાઓએ મતદારોને મતદાનની અપીલ કરી.
- 4) બનાસકાંઠામાં 13 કિલો કેફી પદાર્થ સાથે એક વ્યક્તિની ધરપકડ.
- 5) રાજ્યમાં આગામી બે દિવસમાં ગરમી વધવાની શક્યતા.

.....

સમાચારને અંતે (આકાશવાણી અમદાવાદ -વડોદરા કેન્દ્ર પરથી પ્રાદેશિક સમાચાર પૂરા થયા) હવે પછી આપ રાત્રિના 7 વાગીને 50 મિનિટે રાષ્ટ્રીય સમાચાર સાંભળી શકશો.

STATE LOCAL ELECTION

રાજ્યમાં આવતીકાલે 15 મહાનગરપાલિકા, 84 નગરપાલિકા, 34 જિલ્લા પંચાયત અને 260 તાલુકા પંચાયતની સામાન્ય ચૂંટણી તથા 11 નગરપાલિકામાં પેટા-ચૂંટણી માટે મતદાન થશે. ત્યારે રાજ્ય ચૂંટણી પંચ દ્વારા તમામ મતદાન મથક પર વિશેષ વ્યવસ્થા કરવામાં આવી છે. ચૂંટણી મુક્ત, ન્યાયી અને પારદર્શક રીતે યોજવા ચૂંટણી તંત્ર અને પોલીસ દ્વારા તમામ તૈયારીઓ પૂર્ણ કરી દેવાઈ છે. લોકશાહીના આ મહાપર્વમાં સહભાગી થવા મતદારોમાં પણ અનેરો ઉત્સાહ જોવા મળી રહ્યો છે.

(VOICECAST: AJAY INDREKAR)

(.... રાજ્યભરમાં સ્થાનિક સ્વરાજ્યની ચૂંટણી માટે મતદાનને હવે ગણતરીના કલાક બાકી છે. ત્યારે આવતીકાલે 15 મહાનગરપાલિકાઓના 261 વોર્ડ માટે મેદાનમાં રહેલા ત્રણ હજાર 145 ઉમેદવાર માટે મતદાન થશે. જોકે, મહાનગરપાલિકાની કુલ એક હજાર 44 પૈકી 43 બેઠક અગાઉ બિનહરીફ જાહેર થઈ છે. તો, 84 નગરપાલિકાના 656 વોર્ડની કુલ બે હજાર 624 બેઠક પૈકી 385 બેઠક બિનહરીફ થતાં 603 વોર્ડમાં હવે મતદાન થશે. આ માટે કુલ પાંચ હજાર 441 ઉમેદવાર હરિફાઈમાં છે. જ્યારે 34 જિલ્લા પંચાયતની કુલ એક હજાર 90 બેઠક પૈકી 52 બેઠક બિનહરીફ થતાં હવે ત્રણ હજાર 59 ઉમેદવાર મેદાનમાં રહ્યા છે. તો, 260 તાલુકા પંચાયતની કુલ પાંચ હજાર 234 બેઠક પૈકી 252 બેઠક બિનહરીફ થતાં હવે 13 હજાર 871 જેટલા ઉમેદવાર વચ્ચે ટક્કર જોવા મળશે. રાજ્યભરમાં આવતીકાલે 48 હજાર 450 મતદાનમથક પર યોજાનારા મતદાન માટે 92 હજાર 583 પોલીસ અને એક લાખ આઠ હજાર 188 જેટલા ચૂંટણી કર્મચારીઓ તહેનાત રહેશે.

અજય ઇન્દ્રેકર, આકાશવાણી સમાચાર, અમદાવાદ

CM APPEAL FOR VOTING

મુખ્યમંત્રી ભૂપેન્દ્ર પટેલે રાજ્યમાં આવતીકાલે યોજનારી સ્થાનિક સ્વરાજ્ય સંસ્થાઓની ચૂંટણીમાં 100 ટકા મતદાન કરવા લોકોને અપીલ કરી છે. એક વીડિયો સંદેશમાં શ્રી પટેલે લોકશાહીના આ મહાપર્વમાં તમામ મતદારોને મતદાન કરવા અનુરોધ કર્યો. તેમણે મતદાનને નાગરિક તરીકેનું પાવન કર્તવ્ય ગણાવતા કહ્યું, દરેક મત રાજ્યના ગામ, તાલુકા, જિલ્લા અને શહેરોના સર્વાંગી વિકાસને વધુ વેગ આપશે.

(BYTE : CM)

તો, આમ આદમી પાર્ટીના ગુજરાતના પ્રભારી ગોપાલ રાય અને ગુજરાત કોંગ્રેસના પ્રદેશ પ્રમુખ અમિત ચાવડા, રાજ્ય ચૂંટણી પંચના પ્રચારક અને પૂર્વ ક્રિકેટર ચેતેશ્વર પૂજારા સહિતના મહાનુભાવોએ વીડિયો સંદેશમાં રાજ્યના નાગરિકોને ચૂંટણીમાં મતદાનની અપીલ કરી હતી.

તો, વડોદરાનાં 104 વર્ષનાં સવિતા મંગળદાસ શાહ પણ આવતીકાલે મતદાન કરવાં ઉત્સાહ સાથે તૈયાર છે. તેમણે દરેકને તેમના મૂળભૂત અધિકારનો ઉપયોગ કરીને નિશ્ચિત મતદાન કરવા પણ અપીલ કરી છે.

DISTRICT – APEAL

રાજ્યમાં આવતીકાલે યોજનારી સ્થાનિક સ્વરાજની ચૂંટણીને લઈ તંત્ર દ્વારા તૈયારીઓને આખરી ઓપ અપાયો છે. ગરમીને ધ્યાનમાં રાખીને મતદાન મથકો પર પીવાના પાણી અને છાંયડાની તેમજ આરોગ્ય વિભાગની ટુકડીઓ ગોઠવવામાં આવી છે. આવતીકાલે સવારે 7 થી સાંજે 6 વાગ્યા સુધી મતદારો તેમના મતાધિકારનો ઉપયોગ કરી શકાશે.

અમદાવાદ જિલ્લા ચૂંટણી અધિકારી અને કલેક્ટર સુજીત કુમાર અને પંચમહાલ જિલ્લા ચૂંટણી અધિકારી અજય દહિયાએ જિલ્લાના તમામ મતદારોને મતદાન કરવા અપીલ કરી. અમદાવાદમાં મહાનગરપાલિકા, જિલ્લા-તાલુકા પંચાયત અને ત્રણ નગરપાલિકા માટે ચૂંટણી યોજાશે. પોરબંદરમાં ચૂંટણી માટે વહીવટી તંત્ર દ્વારા તમામ તૈયારીઓ પૂર્ણ કરી દેવાઈ છે. મહાનગરપાલિકાની 41 બેઠકો માટે ચૂંટણી યોજાશે.

(VOICECAST -MAHESH LUKKA – POBANDAR)

જ્યારે ગીર સોમનાથમાં જિલ્લા પંચાયતની 28, તાલુકા પંચાયતની 128 અને ચાર નગરપાલિકાની 128 બેઠકો માટે મતદાન યોજાશે. મતદારોને પોતાનું ફોટોવાળું ઓળખપત્ર સાથે રાખવા કલેક્ટર એન.વી.ઉપાધ્યાયે અપીલ કરી.

(BYTE - GIR SOMNATH COLLECTOR, N.V. UPADHYAY)

ભરૂચમાં કુલ એક હજાર 343 મતદાન મથકો તૈયાર કરાયા છે. ચાર પાલિકા, નવ તાલુકા અને એક જિલ્લા પંચાયત માટે કુલ છ હજાર 663 કર્મચારીની નિમણૂક

કરવામાં આવી છે. વહીવટી તંત્ર દ્વારા મતદારોને નિર્ભય અને શાંતિપૂર્ણ રીતે મતદાન કરવા અપીલ કરવામાં આવી છે.

BANASKANTHA--DRUGS

બનાસકાંઠામાં પોલીસે 13 કિલો કેફી પદાર્થ સાથે એક વ્યક્તિની ધરપકડ કરી. અમિરગઢ ચેકપોસ્ટ પર ચૂંટણીને ધ્યાનમાં રાખી તપાસ કરતાં પોલીસને આ સફળતા મળી. પકડાયેલા વ્યક્તિ પાસેથી હથિયાર સહિત 34 લાખ 17 હજાર રૂપિયાનો સામાન કબજે કરાયો. દરમિયાન અન્ય એક ફરાર થયેલા વ્યક્તિની પોલીસે તપાસ હાથ ધરી છે. આ અંગે બનાસકાંઠાના જિલ્લા પોલીસ વડા પ્રશાંત શુભેએ વધુ માહિતી આપી.

(BYTE : PRASHANT SHUMBE, SP, BANASKANTHA)

PM MANN KI BAAT

પ્રધાનમંત્રી નરેન્દ્ર મોદી આવતીકાલે સવારે 11 વાગ્યે આકાશવાણી પરથી પ્રસારિત થનારા “મન કી બાત” કાર્યક્રમમાં દેશ-વિદેશના લોકો સમક્ષ તેમના વિચાર રજૂ કરશે. માસિક રેડિયો કાર્યક્રમની આ 133-મી કડી હશે.

આકાશવાણી અને દૂરદર્શનના તમામ નેટવર્ક પર આ કાર્યક્રમનું પ્રસારણ કરાશે. જ્યારે A.I.R. ન્યૂઝ, ડીડી ન્યૂઝ, પ્રધાનમંત્રી કાર્યાલય - PMO તથા માહિતી અને પ્રસારણ મંત્રાલયની યુ-ટ્યૂબ ચેનલ્સ પર “મન કી બાત” કાર્યક્રમનું જીવંત પ્રસારણ કરાશે. આકાશવાણી દ્વારા પ્રાદેશિક ભાષાઓમાં પણ તેનું પ્રસારણ કરાશે.

EVE STATE WEATHER

રાજ્યમાં આગામી બે દિવસમાં મહત્તમ તાપમાન વધવાની શક્યતા છે. હવામાન વિભાગના વૈજ્ઞાનિક રામાશ્રય યાદવે કહ્યું, પશ્ચિમી વિક્ષેપની અસરના કારણે રાજ્યના વિવિધ ભાગમાં ગરમી વધી શકે છે. જ્યારે અમદાવાદ અને ગાંધીનગરમાં આવતીકાલ માટે ઓરેન્જ અલર્ટ જાહેર કરાયું છે.

(BYTE: RAMASHRAY YADAV, SCIENTIST, IMD
AHMEDABAD)

દરમિયાન ગત 24 કલાકમાં સૌથી વધુ 43.3 ડિગ્રી સેલ્સિયસ તાપમાન અમરેલીમાં નોંધાયું છે.

DISTRICT-DISPECH

નર્મદા જિલ્લામાં મતદાન પૂર્વે સાત જેટલા ડિસ્પેચિંગ-રિસીવીંગ સેન્ટર ખાતેથી ચૂંટણીની સાધનસામગ્રીનું વિતરણ કરાયું. મતદાન મથકો માટે ઈલેક્ટ્રોનિક વોટિંગ મશીન - EVM, પ્રિસાઇડિંગ ઓફિસરને ડાયરી તેમજ મતદાર યાદી સહિત જરૂરી સામગ્રી પૂરી પડાઈ. રાજપીપળા નગરપાલિકા ચૂંટણી હેઠળના કુલ 29 મતદાન મથકો તેમજ જિલ્લા અને તાલુકા પંચાયત ચૂંટણી હેઠળના કુલ 607 મતદાન મથકો માટે સામગ્રી વિતરણ કરાઈ.

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

DESK